

केजरीवाल की पहली सभा ने कांग्रेस की टैशन बढ़ाई, जवाब देने के लिए उतारने पड़े दो विधायक

राहुल गांधी के जन्मदिन पर कांग्रेस के विशेष कार्यक्रम

सतपाल मलिक ने खुद को गिरफ्तार किये जाने की आशंका जाहिर की

केजरीवाल के आरोपों पर विधायक महेन्द्र चौधरी और रोहित बोहरा को देनी पड़ी बिंदुवार सफाई

जयपुर, 18 जून (का.प्र.)। आम आदमी पार्टी के प्रमुख और दिल्ली के मुख्यमंत्री अरविंद केजरीवाल की राजस्थान में पहली बड़ी रैली और उसमें दिए गए भाषण के बाद में कांग्रेस अब सतर्क हो गई है और केजरीवाल के दिए गए भाषणों के जवाब में कांग्रेस ने अपने दो विधायकों को उतारा है और उन्होंने अरविंद केजरीवाल की ओर से दिए गए भाषण पर बिंदुवार जवाब दिया है। दरअसल यह अरविंद केजरीवाल की राजस्थान में चुनाव से पहले पहली सभा है और पहली सभा के जवाब देने के लिए ही राजस्थान सरकार ने आनन-फानन में अपने दो विधायकों को उतारा है। ऐसे में राजनीतिक क्षेत्रों में चर्चा है कि, अरविंद केजरीवाल को कांग्रेस अधिक गंभीरता से ले रही है। अरविंद केजरीवाल के राजस्थान से खाना होने के बाद दो विधायक उप मुख्य सचेतक महेंद्र चौधरी और

■ ऐसे में राजनीतिक क्षेत्रों में चर्चा है कि, अरविंद केजरीवाल को कांग्रेस अधिक गंभीरता से ले रही है।

विधायक रोहित बोहरा ने मीडिया से कहा कि, केजरीवाल ने कहा कि, यहाँ अशोक गहलोत के पोस्टर लगे हैं, जो नीच हरकत है। इस पर चौधरी ने कहा कि, आर.टी. आई. से जानकारी मिली है कि, केजरीवाल ने शीला दीक्षित की सरकार के मुकाबले 4200 फीसदी विज्ञापन का बजट बढ़ाया है। ये कौनसी हरकत आप कर रहे हैं केजरीवालजी जो दिल्ली में एक नाला बनने पर भी अपना चेहरा लगाकर विज्ञापन देते हैं। चौधरी और बोहरा ने कहा कि, केजरीवाल कह रहे थे कि, दिल्ली में

कोई पेपर लीक नहीं होते, पर वो ये बातना भूल गए कि, दिल्ली में सरकारी नौकरी ही नहीं दी जाती। 2015 से 2023 तक आप सरकार ने केवल 440 नौकरियाँ दी हैं। वहीं पंजाब में तो 12वीं क्लास तक के पेपर लीक हो रहे हैं। पंजाब स्टेट टीचर एलिजिबिलिटी टेस्ट का पेपर रद्द करना पड़ा क्योंकि पेपर पर सवालियों के साथ जवाब तक प्रिंट कर दिए। पंजाब में नायब तहसीलदार भर्ती का पेपर रद्द करना पड़ा।

महेंद्र चौधरी ने कहा कि, केजरीवाल को किसी ने उनकी स्पीच में लिख दिया कि, राजस्थान में सिर्फ चिरंजीवी योजना से भर्ती होने पर प्री इलाज होता है, उन्हें ये नहीं पता कि, राजस्थान में निरोगी राजस्थान योजना से सरकारी अस्पतालों में ओपीडी और आईपीडी का पूरा इलाज प्री है। चौधरी बोले कि, केजरीवाल भाषण दे रहे थे कि, राजस्थान में कोई स्कूल नहीं

बना, अस्पताल नहीं बना, जिस गंगानगर में खड़े होकर वो भाषण दे रहे थे, वहीं इसी कार्यकाल में ही 300 करोड़ रुपये का मैडिकल कॉलेज और हॉस्पिटल बन चुका है। केजरीवाल की ईमानदारी पर सवाल उठते हुए दोनों विधायकों ने कहा कि, ईमानदारी की बात केजरीवाल ने की तो तिहाड़ जेल में भ्रष्टाचार के आरोपों में विराजमान मनीष सिंसोदिया और सत्येंद्र जैन को हंसी आ गई। स्वयं अरविंद केजरीवाल को सीबीआई की पूछताछ का सामना करना पड़ रहा है, वो भी शराब घोटाले के आरोपों में।

केजरीवाल जी कह रहे थे कि, दिल्ली में 200 और पंजाब में 300 यूनिट बिजली प्री है। वो ये भी बता देते कि, 201 और 301 यूनिट बिजली पर क्या होता है, वहाँ यूनिट ज्यादा खर्च होते ही पूरा बिल देना पड़ता है, जबकि यहाँ 100 यूनिट की छूट सभी को मिलती है।

नई दिल्ली, 18 जून (वार्ता)। कांग्रेस नेता राहुल गांधी के जन्मदिन (19 जून) पर युवा कांग्रेस सोमवार को नई दिल्ली में रक्तदान एप लांच कर भारत जोड़ो यात्रा पर प्रदर्शनी लगाएगी और अन्य कई कार्यक्रम भी आयोजित करेगी।

युवा कांग्रेस के राष्ट्रीय मीडिया प्रभारी वरुण पांडे ने रविवार को यह जानकारी देते हुए बताया कि इस

■ युवा कांग्रेस, 19 जून को रक्त-दान शिविर व 'भारत जोड़ो यात्रा' पर प्रदर्शनी आयोजित करेगी।

अवसर युवा कांग्रेस अपने मुख्यालय से जंतर-मंतर तक भारत जोड़ो यात्रा आयोजित कर भारत जोड़ो यात्रा पर प्रदर्शनी भी लगाएगी।

उन्होंने बताया कि इस अवसर पर आम नागरिकों की सुविधा के लिए ब्लड बैंक एप भी लांच किया जाएगा। भारत जोड़ो यात्रा प्रदर्शनी सुबह 11 बजे से संगठन के मुख्यालय में आयोजित की जाएगी।

सतपाल मलिक ने अलवर में आयोजित कार्यक्रम में कहा कि, मेरे पीछे पूरे जाट समाज की ताकत है, मुझे परेशान किया तो, आग लग जायेगी

अलवर, 18 जून। पूर्व राज्यपाल सतपाल मलिक ने राजस्थान के अलवर जिले में जाट समाज के एक कार्यक्रम में कहा- मुझे गलत तरीके से बंद किया गया तो आग लग जाएगी। हम 4 राज्यों में हैं। आज हमारी आर.ए.एस. लड़की को देखकर लोग खम्मा घणी कहते हैं, जो कभी हमें घोड़ी पर नहीं बैठने देते थे। मलिक ने मृत्यु भोज, दहेज और मकान पर पैसे खर्च नहीं करने की अपील की। बच्चों को शिक्षा दिलाने की बात कही। मलिक ने जाट सी.एम. पर कहा कि राजस्थान में हम इतनी संख्या में हैं फिर जाट सी.एम. नहीं बना सके। हमारी मांग जारी रहेगी।

पहलवानों के मुद्दे पर पूर्व राज्यपाल ने कहा कि यह शर्म की बात है जब पहलवान जीत कर आते हैं, तो उनको बुलाया जाता है और उनको सम्मानित किया जाता है। उस समय उन्हीं पहलवानों को बहन बेटी कहा

■ मलिक ने राजस्थान में जाट मु.मंत्री के मुद्दे पर कहा कि, राजस्थान में हम इतनी बड़ी संख्या में हैं फिर भी जाट मु.मंत्री नहीं बना सके, जाट मु.मंत्री की हमारी अहम मांग जारी रहेगी।

■ उन्होंने पहलवानों के विरोध प्रदर्शन के संबंध में कहा कि, खाप पंचायत अपनी जगह है, लेकिन एक बार अगर राजस्थान में पहलवानों ने मीटिंग की, तो केंद्र सरकार नाक राइड कर उसे बातचीत करेगी।

जाता है। उन्होंने कहा कि खाप पंचायत अपनी जगह है, लेकिन एक बार अगर राजस्थान में पहलवानों ने मीटिंग की, तो केंद्र सरकार नाक राइड कर उसे बातचीत करेगी। सतपाल मलिक ने कहा कि मैं किसी पार्टी में नहीं जाऊंगा और न चुनाव लड़ूंगा, लेकिन जो अच्छा कैडिडेट होगा उसके समर्थन में प्रचार जरूर करूंगा। मलिक ने कहा कि अगर आने वाले तीनों विधानसभा चुनाव में

भाजपा को नहीं हराया गया, तो मणिपुर जैसे हालात इन राज्यों में भी होंगे। मणिपुर में हिंसा हो रही है। देश जल रहा है और देश के प्रधानमंत्री अमेरिका जा रहे हैं। आखिर अमेरिका में ऐसा क्या रखा है? केंद्र सरकार मणिपुर के मुद्दे पर चुप है। मोदी ने अभी तक मणिपुर के मुद्दे पर कोई बयान नहीं दिया है। मणिपुर में लोगों को मारा जा रहा है व उनके घरों को जलाया जा रहा है।

‘यूनिफॉर्म...’

(प्रथम पृष्ठ का शेष)

मुस्लिम पर्सनल लॉ बोर्ड ने कहा कि वह समान नागरिक संहिता को गैरजरूरी, अव्यावहारिक और देश के लिए बेहद हानिकारक मानता है। बोर्ड की तरफ से जारी बयान के मुताबिक बोर्ड को लगता है कि अपने रुख को दोहराना जरूरी है कि मुस्लिम पर्सनल लॉ कुरान और सुन्नत से लिया गया है। इसलिए मुसलमान भी कोई बदलाव करने के लिए अधिकृत नहीं हैं।

हिमाचल...

(प्रथम पृष्ठ का शेष)

झटके महसूस किए गए थे। भूकंप विशेषज्ञों का कहना है कि वीते कुछ समय से धरती के नीचे प्लेट्स में हलचल के कारण भूकंप के झटके महसूस किए जा रहे हैं। जब एक बार प्लेट्स अपनी स्थिति बदलती हैं तो बार-बार भूकंप आना स्वाभाविक है।

‘सार्वजनिक क्षेत्र की कंपनियों के निजीकरण की साजिश तेज कर दी है केन्द्र सरकार ने’

नई दिल्ली, 18 जून (वार्ता)। कांग्रेस नेता राहुल गांधी ने शनिवार को कहा कि सरकार सार्वजनिक क्षेत्र की कंपनियों (पी.एस.यू.) के निजीकरण की साजिश करके नागरिकों के आरक्षण के संवैधानिक अधिकार को खत्म करने में जुटी है।

गांधी ने कहा है कि जो पी.एस.यू. कभी भारत की शान हुआ करते थे और रोजगार के लिए होते थे हर युवा का सपना वे अब सरकार की प्राथमिकता में ही नहीं हैं। पी.एस.यू. में रोजगार, 2014 में 16.9 लाख से कम हो कर 2022 में मात्र 14.6 लाख रह गए हैं। क्या एक प्रगतिशील देश में रोजगार घटते हैं। बी.एस.एन.एल. में

■ राहुल गांधी ने कहा कि, पी.एस.यू. में रोजगार, 2014 में 16.9 लाख से कम हो कर 2022 में मात्र 14.6 लाख रह गए हैं, क्या एक प्रगतिशील देश में रोजगार घटते हैं

■ राहुल गांधी ने कहा कि, बी.एस.एन.एल. में 181127 रोजगार घटे, सेल में 61928, एम.टी.एन.एल. में 34997, एस.ई.सी.एल. में 29140 एफ.सी.आई. में 28,063 और ओ.एन.जी.सी. में 21,120 रोजगार घट चुके हैं।

181127 रोजगार घटे, सेल में 61928, एम.टी.एन.एल. में 34997, एस.ई.सी.एल. में 29140 एफ.सी.आई. में 28,063 और ओ.एन.जी.सी. में 21,120 रोजगार घटे।

उन्होंने कहा, “हर साल 2 करोड़ रोजगार का झूठा वादा करने वालों ने नौकरियाँ बढ़ाने की जगह 2 लाख से ज्यादा खत्म कर दीं। इसके ऊपर इन संस्थानों में कॉन्ट्रैक्ट भर्तियाँ लगभग दोगुनी कर दीं। क्या कॉन्ट्रैक्ट कर्मचारी

बढ़ाना आरक्षण का संवैधानिक अधिकार छीनने का तरीका नहीं है। क्या ये आखिर में इन कंपनियों के निजीकरण की साजिश है।”

उन्होंने सवाल किया “जो सरकार पी.एस.यू. की निजीकरण की साजिश में लगी है। वह बड़े उद्योगपतियों का ऋण माफ कर पी.एस.यू. से सरकारी नौकरियों साफ कर रही है। ये कैसा अमृतकाल। अगर यह वाकई में अमृतकाल है तो नौकरियाँ इस तरह गायब क्यों हो रही हैं। देश इस सरकार के दौर में रिकॉर्ड बेरोजगारी से जूझ रहा है क्योंकि लाखों युवाओं की उम्मीदों को कुछ पूंजीपति मित्रों के फायदे के लिए कुचला जा रहा है।”

केजरीवाल का...

(प्रथम पृष्ठ का शेष)

श्रीगंगानगर जिले में बड़ी जनसभा आयोजित की है।

आप का कहना है कि राजस्थान की सभी 200 विधानसभा सीटों पर चुनाव लड़ेंगी। पंजाब के मुख्यमंत्री भगवंत मान ने कहा कि पानी यहाँ की सबसे बड़ी समस्या है। 18 हजार क्यूसेक पानी हम देते हैं। मान ने राजस्थान सरकार पर आरोप लगाते हुए कहा कि मई-जून में सरकार ने नहर बंदी ली। पानी की जरूरत थी। तब नहर बंदी ली। हमने जुलाई-अगस्त में नहर बंदी लेने के कहा था। दूषित पानी को लेकर मान ने कहा कि हमने बुद्धा नाला गंदा पानी को लेकर 600 करोड़ रुपये का बजट बनाया है। अगले तीन महीने में साफ पानी मिलने लगेगा। मान ने कहा कि श्रीगंगानगर की धरती पंजाब की धरती है। हमारी रिश्तेदारी, हमारी रिश्तेदारी श्रीगंगानगर से है। हमने करस्थान पर पंजाब में कानून बनाया है।

गीता प्रेस को गांधी ...

(प्रथम पृष्ठ का शेष)

गांधी शांति पुरस्कार केंद्र सरकार द्वारा स्थापित एक वार्षिक पुरस्कार है। वर्ष 1995 में राष्ट्रपिता महात्मा गांधी की 125वीं जयंती के अवसर पर उनके आदर्शों के प्रति श्रद्धांजलि स्वरूप इस पुरस्कार की स्थापना की गई थी। यह पुरस्कार राष्ट्रीयता, नस्ल, भाषा, जाति, पंथ या लिंग के भेदभाव के बगैर सभी व्यक्तियों के लिए खुला है।

पुरस्कार में एक करोड़ रुपये की राशि, एक प्रशस्ति पत्र, एक पट्टिका और एक उत्कृष्ट पारंपरिक हस्तकला एवं हथकरघा विशिष्ट कृति प्रदान की जाती है। इस पुरस्कार को पाने वाले विजेताओं में इसरो, रामकृष्ण मिशन, बांग्लादेश के ग्रामीण बैंक, विवेकानंद केंद्र (कन्याकुमारी), अक्षय पात्र (बेंगलुरु), एकल अभियान ट्रस्ट (भारत) और सुलभ इंटरनेशनल (नई दिल्ली) जैसे संगठन शामिल हैं। यह पुरस्कार प्राप्त

करने वाले विशिष्ट व्यक्तियों में दक्षिण अफ्रीका के पूर्व राष्ट्रपति डॉ. नेल्सन मंडेला, तंजानिया के पूर्व राष्ट्रपति डॉ. जुलियस न्येरेरे, श्रीलंका के सर्वोदय श्रमदान आंदोलन के संस्थापक अध्यक्ष डॉ. ए.टी. अरियारत्ने, जर्मनी संघीय गणराज्य के डॉ. गेरहार्ड फिशर, बाबा आमटे, आयरलैंड के डॉ. जॉन ह्यूम, चेकोस्लोवाकिया के पूर्व राष्ट्रपति वाक्लेव हबेले, दक्षिण अफ्रीका के आर्कबिशप डेसमंड टूटू, चंडी प्रसाद भट्ट और जापान के योही ससाकावा शामिल हैं। हाल के वर्षों में 2019 में ओमान के सुल्तान कबूस बिन सैद अल सैद और 2020 में बांग्लादेश के बंगबंधु शेख मुजीबुर्रहमान को गांधी शांति पुरस्कार से सम्मानित किया गया है।

वर्ष 1923 में स्थापित गीता प्रेस विश्व में सबसे बड़े प्रकाशकों में से एक है। इसने 14 भाषाओं में 41.7 करोड़ पुस्तकों का प्रकाशन किया है।

TRUE VALUE

MARUTI SUZUKI

बेचें। खरीदें। भरोसे के साथ।

True Value, pre-owned कारों को खरीदने और बेचने की श्रेष्ठ जगह।



अपनी कार बेचने के लिए स्कैन करें

- घर पर मूल्यांकन
- कीमत निर्धारण के लिए AI आधारित इंजन
- विस्तृत डिजिटल मूल्यांकन
- सरल पेपरवर्क
- 376 चेक पॉइंट
- 1 वर्ष तक की वारंटी और 3 मुफ्त सर्विस*
- कार का जांचा-परखा इतिहास

यहाँ ऐप डाउनलोड करें।

पूछताछ के लिए, कॉल करें 1800 102 1800 | www.marutisuzukitruevalue.com/hi-in/ पर जाएं

*Terms and Conditions apply. Black glass shade on the vehicle is due to lighting effect. Creative visualization. Images used are for illustration purposes only. Car colour may vary due to printing on paper.

JAIPUR: PADMAWATI COLONY- II, OPPOSITE METRO PILLAR NO 25, MANSAROVER METRO STATION JAIPUR, VIPUL MOTORS PVT. LTD.: 9829351470, 9509157505, 9351044999 | E-101, ROAD NO. 8, VKIA AREA, JAIPUR, PREM MOTORS: 8058794068, 8058791634, 8058794091 | E-197(A), RIICO INDUSTRIAL AREA, MANSAROVER, JAIPUR, KP AUTOMOTIVES: 9116190342, 9116190346 | B 1 GOVIND MARG, RAJAPARK OPP. PINK SQUARE MALL, KP AUTOMOTIVE: 9549650533, 9116190344 | A-209, RAJENDRA PRASAD NAGAR, 200FT BYPASS, AJMER ROAD, JAIPUR, SATNAM MOTOCORP: 7413900007, 7413900009, 7821823626 | 13 JHOTWARA INDUSTRIAL AREA, NEAR JHOTWARA POLICE STATION, JAIPUR, KTL: 7412068475, 9209056789.

राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वतन प्रेस, सुधर्मा, एम.आई.रोड, जयपुर एवं सुधर्मा-II, लालकोठी शांतिगेंडर, टॉक रोड, जयपुर से मुद्रित एवं प्रकाशित। संपादक:- राजेश शर्मा। आर.एन.आई. नं. 3641/57, ई-मेल-rastrdut@gmail.com कोटा कार्यालय:-पलायया हाउस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033 बीकानेर कार्यालय:-कुंभाणा हाउस, हनुमान हवा, बीकानेर। फोन: 2200660, फैक्स: 0151-2527371 उदयपुर कार्यालय:-आयड, मेन रोड आयड, उदयपुर। फोन: 2413092, 2418945, फैक्स: 0294-2410146 अजमेर कार्यालय:-यूपर घाटी, जयपुर रोड, अजमेर। फोन: 2627612, फैक्स: 0145-2624665 जालौर कार्यालय:- जी 1/63, इन्डस्ट्रियल एरिया, फेस प्रथम, जालौर। फोन: 226422, 226423, फैक्स: 02973-226424 डिण्डौर सिटी कार्यालय:- जी -1-201, रीको औद्योगिक क्षेत्र, डिण्डौर सिटी। फोन: 230200, 230400, फैक्स: 07469-230600 चुरू कार्यालय:- एच-150, रीको औद्योगिक क्षेत्र, चुरू, फोन: 256906, 256907, फैक्स: 01562-256908